

مۇھەممەت ئوسمان

قانلىق پىرس

قەشقەر ئۇيغۇر نەشرىياتى

مۇھەممەت ئوسمان

قانلىق ئىدىر

(تارىخىي رومان)

قەشقەر ئۇيغۇر نەشرىياتى

图书在版编目(CIP)数据

血染的山丘/莫汗迈提·欧斯曼著. —喀什:喀什维吾尔文出版社,2003(2006.4重印)

ISBN 7—5373—1199—4

I. 血… II. 莫… III. 长篇小说—中国—当代—维吾尔语(中国少数民族语言) IV. I247.5

中国版本图书馆 CIP 数据核字(2006)第 035263 号

责任编辑:图尔迪·库尔班·亚米古尔

责任校对:阿尔祖姑丽·斯迪克

技术编辑:姑丽巴哈尔·麦麦提依明

血染的山丘

(长篇历史小说)

作者:莫汗迈提·欧斯曼

喀什维吾尔文出版社出版发行

(喀什市塔吾孜路 14 号 邮编:844000)

各地新华书店经销

喀什维吾尔文出版社印刷厂印刷

850×1168 毫米 1/32 开本 11.625 印张 4 插页

2003 年 11 月第 1 版 2006 年 4 月第 2 次印刷

印数:3070 —— 6150 定价:18.50 元

如有质量问题,请与我社联系调换

电话:0998—2653927

مەسئۇل مۇھەررىرى: تۇردى قۇربان يامغۇر
مەسئۇل كوررېكتورى: ئارزۇگۈل سىدىق
تېخنىكىلىق مۇھەررىرى: گۈلباھار مۇھەممەتئىمىن

قانلىق ئېدىر (تارىخىي رومان)

ئاپتورى: مۇھەممەت ئوسمان

قەشقەر ئۇيغۇر نەشرىياتى نەشر قىلىپ تارقاتتى
(قەشقەر شەھىرى تاربوغۇز يولى 14 - قورۇ، پوچتا نومۇرى: 844000)

جايلاردىكى شىنخۇا كىتابخانىلىرىدا سېتىلىدۇ
قەشقەر ئۇيغۇر نەشرىياتى باسما زاۋۇتىدا بېسىلدى

فورماتى: 1168×850 م 1/32

باسما تاۋىقى: 11.625 قىستۇرما ۋارقى: 4

2003 - يىل 11 - ئاي 1 - نەشرى

2006 - يىل 4 - ئاي 2 - بېسىلىشى

تىراژى: 6150 — 3070

ISBN7 — 5373 — 1199 — 4/I. 328

باھاسى: 18.50 يۈەن

سۈپەتتە مەسىلە كۆرۈلسە ئالماشتۇرۇپ بېرىلىدۇ


تېلېفون: 2653927 — 0998



مۇندەرىجە

1	بىرىنچى باب ناتونۇش يىگىت
16	ئىككىنچى باب يوپۇقسىز تاۋۇت
45	ئۈچىنچى باب تۆھمەت
61	تۆتىنچى باب قاراڭغۇ كۈنلەر
76	بەشىنچى باب سىرلىق شاپائەت
90	ئالتىنچى باب لەھەت ئىچىدىكى ھايات
101	يەتتىنچى باب خەيرلىك بىر كۈن
124	سەككىزىنچى باب يۇرتىغا سەپەر
143	توققۇزىنچى باب ئۆلۈم چاڭگىلىدىن قۇتۇلغانلار
162	ئونىنچى باب ئاغۇدىكى مەخپىي سۆز
181	ئون بىرىنچى باب يېڭى يېتەكچى
197	ئون ئىككىنچى باب ئاخىرقى قارار
208	ئون ئۈچىنچى باب كۈتۈش
221	ئون تۆتىنچى باب شەۋۋالىنىڭ 15 - كۈنى
233	ئون بەشىنچى باب دەسلەپكى چېكىنىش
248	ئون ئالتىنچى باب ئادەتتىكىدىن قىسقا بىر كۈن

262		ئون يەتتىنچى باب ئۆز مۇشتىدا يېرىلغان باش
270		ئون سەككىزىنچى باب تاقالغان شەھەر
280	...	ئون توققۇزىنچى باب ئوت ئىچىدىن كەلگەن كۈلكە
298		يىگىرمىنچى باب بوھراندىكى نالە - زار
308		يىگىرمە بىرىنچى باب ئوتلۇق قەسەم
323		يىگىرمە ئىككىنچى باب قان ئىزدىگۈچىلەر
332		يىگىرمە ئۈچىنچى باب ئالماشقان باش
341		يىگىرمە تۆتىنچى باب تۇيۇقسىز زەربە
353		يىگىرمە بەشىنچى باب قانلىق ئېدىر



بىرىنچى باب

ناتونۇش يىگىت

كۆز ئاخىرلىشىپ قىش يېتىپ كېلىشىگىلا ھاۋانىڭ جۇدۇ-نى ئۆرلىدى، قوغۇشۇندەك بۇلۇتلار يەكەن ئاسمىنى قاپلاپ، قۇياش نۇرىنى توسۇۋالغان ئىدى. سوغۇق يىللاردىكىدىن بۇرۇند-راق چۈشۈپ، كۈندىن - كۈنگە كۈچەيگەن شىۋىرغان يېتىم - يېسىر، غېرىب - غۇرۇللارنى غەمگە چۆمدۈردى. كىشىلەر قىشنى قانداق چىقىرىش ئۈستىدە قايغۇرۇشاتتى. كۈنلۈك ئىشلەپ تاپ-قىنىنى ئۇدۇللۇق يەپ، كېچىنى لەمپە ئاستىدا تۈنەپ ئۆتكۈز-گەنلەر بولسا، نەدە پاناھلانغۇدەك جاي باركىن دېگەندەك، دالدى-لارغا كۆز يۈگۈرتۈشەتتى.

يوقسۇللارنىڭ تارتىۋاتقان جاپاسى ئازلىق قىلغاندەك، ئۈچ كۈندىن بۇيان چۈشۈۋاتقان قار تېخىچە توختىمايۋاتاتتى. «قار خۇدانىڭ قەھرى، يامغۇر خۇدانىڭ رەھىمىتى» دېگەن گەپنى كىم ئېيتقان بولغىدى، شىۋىرغانلىق قار ئۆز قەھرىنى ئۆي - ماكان-سىز بىچارىلەرگە سانجىيتتى.

كەڭ ئېتىزلار، باغ - ئورمانلار، ئىمارەت - ئۆگزىلەر، ھەتتا پۈتۈن كائىنات كافۇردەك ئاپئاق خالاتقا پۈركىنىپ، گويا قاچاندۇر بىر كۈنى يۈز بېرىدىغان ئېچىنىشلىق تراگېدىيە ئۇ-

چۈن ئالدىنلا تەزىيە بىلىدۇرۇۋاتقان ماتەمداردەك تۇيغۇ بىرەتتى.

جىمجىت، قاراڭغۇ كېچىنى پەقەت ئاپئاق قار غۇۋا يورۇ-
تۇپ تۇراتتى. تەننى شۇر كۈندۈرىدىغان مۇشۇنداق سۈرلۈك كې-
چىدە تېخى تاڭ شەپسى بولماي تۇرۇپلا، سوغۇق تەسىرىدىنمۇ
ياكى ھايات قايقۇلىرىنىڭ ئەندىشىسىدىنمۇ، ئەيتاۋۇر، توخۇلار
جىملىقنى بۇزۇپ، ئارقا - ئارقىدىن چېلاشقا باشلىدى. توخۇ-
لار ھامان تاڭ ئاتىدىغانلىقىدىن بەلگە بېرىپ خېلىدىن كېيىن
ئەزان ئاۋازى ئاڭلاندى، ئاندىن يەكەن شەھىرىدىكى 114 مەس-
چىتنىڭ مەزىنلىرى خۇددى كېلىشىۋالغاندەكلا تۈن جىمجىتلى-
قىنى بۇزۇپ، كەشكىلەرنى غەپلەت ئۇيقۇسىدىن ئوي-
غاتتى. ئۆي - ئۆيلەردە چىراغ ياندى، قارا چىراغلارنىڭ پىلى-
دىغان نۇرلىرى ئىشىك يوقۇقلىرىدىن ئاران - ئاران كۆرۈنەت-
تى. ئارقىدىن ئىشىكلەر غىچىلداپ ئېچىلىپ، ئادەملەرنىڭ
قېقىلىپ يۆتىلىشلىرى، بوۋاقلارنىڭ يىغىسى، ئانىلارنىڭ پەي-
لىگەن ئاۋازى كەلدى. دېمەك، ئەل يېڭى بىر كۈننى كۈتۈۋې-
لىش ھەلەكچىلىكىدە مورلاردىن چىقارغان ئاچچىق تۈتۈنلەر قار
ئۇچقۇنلىرىغا ئارىلىشىپ ئاستا - ئاستا غايىب بولۇۋاتاتتى.

ئۇزاق ئۆتمەي كىشىلەرنىڭ كوچىلاردىكى قېلىن قارنى
غارسىلىدىتىپ دەسسەپ ئۇياقتىن - بۇياققا مېڭىۋاتقان ئاياغ تە-
ۋىشلىرى كۆپىيىشكە باشلىدى. بۇلار كوچا - كوچىلاردىن چى-
قىپ، بامدات نامىزىنى ئۆتەش ئۈچۈن مەسچىتكە كېتىۋاتقانلار
ئىدى.

شۇنداق قىلىپ، تاڭ ئاتتى، كوچىلاردا ئادەملەر كۆپەيدى.
ھوتۇن - قىزلار ئىشىك ئالدىلىرىدىكى قارلارنى سۈپۈرگىلى
تۈردى. يەكەن شەھىرىدە قەدىمدىن تارتىپ كۈندۈزلىرى مازار-
دا، كىچىلىرى بازاردا خوجايىنلىق قىلىشقا ئۆگىنىپ كەتكەن،

تورپاقتەك يوغان، قاۋاشقا ئانچە مەيلى يوق، ئادەملەردىن تەپ تارتىپمۇ كەتمەيدىغان لالما ئىتلار كۆپ بولۇپ، شۇ تاپتا خۇددى ئىلنى كۆزگە ئىلمايدىغان سىپاھلاردەك ناۋايخانا، ئاشپۇزۇل، قاسساپ بازىرى قاتارلىق جايلارنى تىنتىپ يۈرۈشەتتى. يېنىدىن ئۆتكەنلەرگە مەنسىتمىگەن نەزەردە قاراپلا قوياتتى.

تالڭ شەپقى تارقاش بىلەن بامدات نامىزى تاماملاندى، جامائەت نامازدىن يانغاندا مەسچىت ھويلىسىدىكى قارىياغاچ دەرد. خىنىڭ غولىغا چەمبەرچاس باغلانغان يالاڭۋاشتاق، ئوتتۇرا بوي، كىيىملىرى جۈل - جۈل، پۇتغا كالا تېرىسىدىن تىكىلگەن چورۇق كىيىۋالغان، مۇسكۇلىدىن بىر خىل كۈچ تېمىپ تۇرغان گەۋدىلىك بىر يىگىت يۈز - كۆزلىرى پەرق ئەتكۈسىز دەرىجىدە قىپقىزىل قانغا بويىلىپ، بېشى ئۆلۈك چۈجىنىڭدەدەك ساڭگىلىغان ھالدا تۇراتتى. ئۇنىڭ ئىككى تەرىپىدە بېشىغا ئۇچلۇق موزا، ئۈچىسىغا ئوخشاش فورما كىيىۋالغان ئىككى چېرىك بىلەن ئېگىز بوي، ئاقپىشماق، سېرىق ساقال، كۆك كۆز، 40 ياشلاردىكى رەۋزەشەب بېگى^① ھېكم ئۇياقتىن - بۇياققا مېڭىپ يۈرەتتى.

جامائەت تەقى - تۇرقى يەكەنلىككە ئوخشايدىغان يىگىتنىڭ پاجىئەلىك ھالىنى كۆرۈپ ھاڭ - تالڭ قالدى. جامائەتتە ئەنسىز - لىك پەيدا بولۇشقا باشلىدى: «يەنە كىمنى تۇتار، نېمە گۇناھ قىلغان بولغىدى؟ ئۇزايىدىن ھېچ ئوغرىغا ئوخشىمايدۇ، ئوغرى بولسا بۇنچە يېلىڭ - يوپۇڭ قالارمىدى؟ چاكاردەك قىلىدۇ، باينىڭ چىشىغا تېگىپ قويغان بولۇشى مۇمكىن، ئەتىگەندە ئۇنى بۇ يەرگە ئېلىپ كېلىپ شېرىكىنى تاپىمىز دېيىشكەن ئوخشايدۇ، قىيىناققا چىدىماي بىرەرسىمىزنى چىشلەپ تارتىپ قالسا

① رەۋزەشەب بېگى - كۈن - تۈن ئامبىلى.

نەس باسقۇنى شۇ! خۇدايىم ساقلا، ئىسمىمىزنىمۇ بىلمەيدىغان تۇرسا. ئەگەر ئۇنداق نامەردلەردىن بولغىنىدا بۇنچە ئازاب تارت. قۇچە باشقىلارغا دۆڭگەپلا قۇتۇلغان بولاتتى...» چىرايىنى ئىندى. شە قاپلىغان كىشىلەرنىڭ خىيالىدىن ئاشۇنداق ساراسىملىك ئويلار ئۆتمەكتە ئىدى. ھودۇقۇپ كەتكەن جامائەت بۈگۈن كۈن چىقىشقا قاراپ دۇئا قىلىدىغان ئادىتىنىمۇ ئۇنتۇپ قالدى. شۇ چاغدا بىردىنلا رەۋزەشەب بېگى ھېكىم:

— جامائەت! بۇ ئادەمنى تونۇمسىلەر!؟ — دېدى باغلاقلىق يىگىتنى كۆرسىتىپ.

— ...

— سىلەردىن سوراۋاتىمەن، بۇ ئادەمنى تونۇمسىلەر؟ — رەۋزەشەب بېگى كۆرسەتكۈچ بارمىقى بىلەن يىگىتنىڭ ئېڭەك ئاستىدىن يۇقىرى ئىتتىرىپ كۆتۈردى.

ئاڭغۇچە يىگىتمۇ سەل ھوشىغا كەلگەن ئىدى. ئۇ بېشىنى كۆتۈرۈپ، نۇرغۇن ئادەمنىڭ ئۆزىگە تىكىلىپ تۇرغانلىقىنى كۆردى. ئۇنىڭ پۈتۈن بەدىنى سىرقىراپ قاتتىق ئاغرىۋاتاتتى، قامچا زەربىدىن يېرىلغان چېكىسىدىكى جاراھىتى تۈز قۇيغاندەك ئېچىشاتتى، ئىككى بىلىكى مۇرىسىدىن كېسىپ تاشلانغاندەك سېزىمىنى يوقاتقان ئىدى. ئارغامچا پېتىپ بوغۇم - بوغۇم بولۇپ كەتكەن قوللىرى جۇۋىنىڭ يېڭىنى ئەسلىتەتتى. بىچارە. نىڭ بىردىنلا چىرايى كۆكرىپ، بېشى ساڭگىلىدى، پۇتلىرى يېرىم تىزلانغان ھالدا ئارغامچىنىڭ كۈچى بىلەنلا قارىياغاچ غولىغا ئېسىلىپ قالدى. چېرىكلەردىن بىرى رەۋزەشەب بېگىگە مەلۇمات تەرىققىسىدە ئېيتتى:

— ئۆلدى!

يەنە بىر چېرىك تۇتقۇننىڭ بۇرۇنغا بىگىز بارمىقىنى تەگكۈ. زۇپ تەستىقلىدى.

جامائەت دەۋرەپ بىر - بىرىنى ئىتتىرىشىپ يېقىنلاشماقتا ئىدى.

— چېكىنىڭلار! — رەۋزەشەب ھېكمىبەگ گېلىنى كې-
رىپ، جامائەتنى توسىتى، ئاندىن چېرىكلەرگە بۇيرۇق چۈشۈر-
دى، — تېز يېشىڭلار!

باغلاقتىن بوشىتىلغان يىگىتنىڭ تىرىك ياكى ئۆلۈكلۈك-
نى بىلگىلى بولمايتتى. يۈزلىرى قانغا بويالغان ئىدى،
قاپقارا قاش - كىرىپكىلىرى بىلەن خەت تارتقان بۇرۇتلىرى
تېخى ئەمدىلا 20 ياشتىن ئاشقانلىقىدىن دېرەك بېرەتتى. ياش-
لىقنىڭ قىرانلىق پەسلىگە قەدەم قويغان ناتونۇش يىگىتنىڭ
خەۋپلىك ئەھۋالى جامائەتنى ئەندىشىگە سالماقتا ئىدى.

— ئېلىپ كېتىڭلار! — رەۋزەشەب ھېكمىبەگ چېرىكلەرگە
قول شىلتىپ بۇيرۇق بەردى.

چېرىكلەر قانداق كۆتۈرۈپ مېڭىشنى بىلمەي تۇرغاندا،
ئىمام ئاخۇنۇم يول كۆرسەتتى:

— ئاۋۇ تاۋۇتنىڭ ئۈستىنى ئېلىۋېتىپ، شوتسىغا سېلىڭ-
لار! قېنى ساۋۇر، ئابدۇرەھمان، تاۋۇتنى ئېلىپ كېلىڭلار!
بىكار تۇرغۇچە بىكار ئىشلە دەپتىكەن، ساقچىلارغا ياردەملىشىپ
ئاپىرىشىپ بېرىڭلار!

تۇتقۇن يىگىتنى تاۋۇتقا ياتقۇزغاندا، ئۇ گويا راستتىنلا
مۇردىغا ئوخشاپ قالدى. جامائەت ئىچىدىن 80 ياشلار ئەتراپىدە-
كى پاكىز قېرىغان بىر بوۋاي چىقىپ سالماق قەدەم بىلەن
تاۋۇتنىڭ يېنىغا كېلىپ:

— رازى بول، ئوغلۇم! «كىمنىڭ ئەزىزى كىمگە خار
بولماپتۇ»، سېنىڭمۇ ئاتاڭ، ئاناڭ بار بولغىدى، بۇ ھالىڭنى
بىلسە ئۆزلىرىنى قويارغا يەر تاپالماي، يۈرەكلىرى پارە - پارە
بولۇپ كېتەر، خەير، ئاللا پاناھىدا ساقلىغاي! — دەپ، ئۈچە-

سىدىكى جۇۋىسىنى سېلىپ ئاۋايلاپ يېپىپ قويدى. ئۇنىڭ كۆز ياشلىرى مەڭزىنى بويلاپ سرغىپ، ساقاللىرىدىن مەرۋايىتتەك تۆكۈلمەكتە ئىدى. بۇ ھالدىن جامائەتنىڭ دىللىرى ئېرىپ، بىچارە يىگىتنىڭ پاجىئەسى ئۈچۈن ئۈمىدسىز ھەسرەت چېكىش-تى. جامائەت ئارىسىدىكى ياشلاردىن بىرنەچچىسى ئۆزلۈكىدىن پىدائىي بولۇپ تاۋۇتنى كۆتۈرۈپ ماڭدى. ئەمما، ئۇلار ئوردا مەھكىمىسىگە بېرىشىنىمۇ، زاراتگاھلىققا بېرىشىنىمۇ بىلمەيتتى. ئەسلىدە زاراتگاھلىققا ئاپىرىلىشتىن بۇرۇن مېيىتنىڭ نامىزى مىزى چۈشۈرۈلۈشى كېرەك ئىدى، لېكىن بۇ يىگىتنىڭ نامىزى چۈشۈرۈلمىگەنلىكى ئۇلارنى گاڭگىرىتىپ، باشلىقنىڭ كۆزىگە قاراشقا مەجبۇر قىلدى.

ئۇ چېرىكلىرىگە:

— ئېلىپ مېڭىشماسەن! — دەپ كارىرىدى. چېرىك-لەرنىڭ بىرسى تاۋۇتنىڭ ئالدىنى، بىرسى كەينىنى كۆتۈرۈپ يۈرۈپ كەتتى.

— دىققەت! — رەۋزەشەپ بەگ كۆپچىلىككە تەرتىپ ساقلاشنى ئاگاھلاندۇرۇپ ۋارقىرىدى، — سىلەر بۇ مۇتەھەممەتنىڭ كىملىكىنى بىلمەيسىلەرغۇ! ئۇنداق بولسا قۇلىقنىڭلارنى دىڭ تۇتۇپ ئاڭلاڭلار ئەمەسمە!

ئۇ مانجۇچە فورمىنىڭ يېڭىدىن بىر پارچە خەتنى چىقىرىپ ئوقۇشقا باشلىدى:

«ئامۇخاسقا يېتىپ مەلۇم بولغاچكىم، گۇناھكار توختى، پەيزاۋاتلىق، بۇ يىل 24 ياش، ئاتا - ئانىسىدىن كىچىك يېتىم قېلىپ، ئانا تەرەپ تۇغقىنى سامساق دولانىنىڭ قولىدا چوڭ بولغان، 10 يېشىدا پەيزاۋاتتىكى گۆرۈكەش مانجۇغا مالاي بو-لۇپ، ئات باققان. ئارىدىن بەش يىل ئۆتكەندە، سامساق دولان يەكەن سەككىز شەھرىنىڭ ھۆكۈمرانى ۋە بەگلىرىگە نارازى

بولۇپ، چىڭ سۇلالىسى خاقانىنىڭ ئادىللىقىغا شەك كەلتۈرگەن. لىكى ئۈچۈن ھەپسىگە ئېلىنىپ، ئۆز ئەجلى بىلەن زىنداندا ئۆلگەن. توختى ئۆچ ئېلىش نىيىتىدە گۆرۈخانىدىكى مانجۇدىن مانجۇچە تىل - يېزىقىنى ئۆگىنىپ يامان غەرەزدە يۈرگەن، مانجۇ تىلىنى بىلگەچكە «توختى مانجۇ» دەپ نام ئالغان. بۇ قېتىم يەكەنگە تۇغقان ئىزدەپ كېلىپ، كوچىدا كېتىۋاتقان لەشكەرلەر - نى بارمىقىنى چىنەپ ساناۋاتقانلىقىنى تىڭتىڭچىلار سېزىپ قالغان. سوراققا تارتقاندا جاھىللىق قىلىپ گۇناھىنى تەن ئالىمىغان. مەزكۇر ئۆتكۈزگەن گۇناھى ئۈچۈن ھەپسىگە ئېلىندى. كىمكى ئەمىر - پەرمانغا ئاسىيلىق قىلىپ، پەيغەمبەر ئەۋلادى شاھ باھادىرخان ئەفرىدۇن ۋاڭ ئالىيلىرىغا يامان غەرەزدە بولدىكەن، توختىغا ئوخشاش كۈنگە قالدۇ. ئۆزى ھەپسىگە ئېلىنىپ، مال - مۈلكى خەزىنىگە تاپشۇرۇلدى، ئەرلىرى ئۆلۈمگە مەھكۇم قىلىنىپ، خوتۇن - قىزلىرى پاشالىق قىلىندۇ. «رەۋزەشەب ھېكمىيەگ پاللاڭ قەغىزىگە يېزىلغان خەتنى ئوقۇپ تۈگىتىپ، ئاۋايلاپ يۆگەپ، يەنە چاپىنىنىڭ يېڭىگە سالدى، ئاندىن تۈرۈپلا بىر ئىش يادىغا كەلگەندەك، چىرايىنى پۇرۇشتۇرۇپ:

— بۈگۈن سۆزىمىز مۇشۇ يەرگىچە بولسۇن، بۇنىڭدىن كېيىن قەيەردىن چاتاق چىقىدىكەن، شۇ تەۋەدىكى مەسچىتنىڭ ئىمامى بىلەن ھېسابلىشىمەن، شەرىئەتتە «ھۆكۈمەتنىڭ ئەمىرىنى تۇتماق ۋاجىپ» دېيىلگەن. ئىمام ئاخۇنۇم بۇنى ھەممە مۇسۇلمانلارغا ئوبدان ئۆگىتىشى لازىم! — دېدى - دە، مەسچىتنىڭ قارشى تەرىپىدىكى ئۈجمە شېخىغا باغلاقلىق ئېتى تەرەپكە بۇرالدى.

ئىمام:

— ھوي! — دەپ يېنىغا قارشىغا، بوي - تۇرقى ۋىجىك،

يۈزلىرى قورۇق، شالاڭ ساقاللىق، تاز چىراي بىرسى ئات تەرەپكە ماڭدى. بۇ ئادەم مەسچىتنىڭ مەزىنى سۇلتان سۈيى ئىدى.

رەۋزەشەب ئامبال ھېكمىبەگ چوڭ سۆزلىسىمۇ ئىچىدە جىددىيلەشۋاتاتتى. سەۋەبى، توختىنى ئۈچ كۈندىن بۇيان ئۆزى سوراق قىلىپ، ئۇرۇش، ئېسىش، گاڭزىغا بېسىش قاتارلىق قىيىناش ۋاسىتىلىرىنىڭ ھەممىسىنى ئىشلەتتى. ئەمما، ھەرقانداق چە ئۇرۇنۇپمۇ دەلىل - ئىسپات بولغۇدەك بىرەر ئىقرارغا ئېرىشەلمىدى. ئەگەر ئۇ بىرەر پاكىتنى قولغا كەلتۈرۈپ توختىنىڭ ئىسيانچى ئىكەنلىكىنى ئىسپاتلاپ چىقىدىغان بولسا، مۇھەممەت ئەفرىدۇن ۋاڭ تەرىپىدىن دەرىجىسى ئۆستۈرۈلۈپ، چوڭ مەدەنىيەتكە مۇشەرىپ بولۇشىدا گەپ يوق ئىدى.

«توختى ئۆلگەن بولسىچۇ؟»

رەۋزەشەب ئامبال ھېكمىبەگنىڭ نەزىرىدە بىرەر ئادەمنىڭ ئۆلۈم - كۆرۈمى بىر چۈشەنچىلىك ھايات - ماماتچىلىك ئانچىكى ئىش بولسىمۇ، بىراق توختى ئۆلسە ئۇنداق ئاسان قۇتۇلالمايتتى. چۈنكى، بۇ ئىشتىن ئەفرىدۇن ۋاڭ خەۋەر تاپقان ئىدى. ئۇ ئۆزىنىڭ قورقۇنچاقلىقىغا باقمىي، ئۇششاق ئىشلارغىچە كۆڭۈل بۆلەتتى. ياقا يۇرتتىن كەلگەن يېقىن كىشىلىرىدىنمۇ ئېھتىيات قىلاتتى. سىياسىي گۇناھكارلارنىڭ بىرسىنىمۇ تىرىك قالدۇرمىغاننىڭ ئۈستىگە، ئەۋلادلىرىنىمۇ بىر باھانىلەرنى تېپىپ يوقىتاتتى. ئوردا ئىشلىرىغىمۇ تەجرىبىلىك بولۇپ، چىڭ سۇلالىسى ئەمەلدارلىرىنىڭ ھىيلە - مەكرلىرىنى ئۆزلەشتۈرگەن ئىدى.

ئەفرىدۇن ئەسلىدە مۇھەممەد سەئىدۋاڭنىڭ ئوغلى بولۇپ، مۇھەممەد سەئىدۋاڭ مەلۇم دېھقانلار قوزغىلىڭى جەنۇبىي شىنجاڭنى ئىلىكىگە ئالغاندا ئۆلگەن، ئوغلى مۇھەممەت ئەفرىدۇن

ئالتە ياشتا قالغان ئىدى. مۇھەممەد سەئىدۋاڭ ئۆلۈپ توققۇز ئاي ئۆتكەندە، چىڭ سۇلالىسى قوشۇنى قەشقەرنى ئىشغال قىلىپ، ئالدى بىلەن ئۆزلىرىنىڭ سادىق كىشىسى مۇھەممەد سەئىدنى سۈرۈشتۈرۈش ئارقىلىق ئوغلى ئەفرىدۇننىڭ ھايات ئىكەنلىكىنى بىلدى ھەمدە چىڭ سۇلالىسى ئەمەلدارى «خەبەر ئامبال جۇڭتاسى» تەرىپىدىن چىڭ سۇلالىسى خاقانىغا مەلۇم قىلىنىپ، ئۇنىڭ جەنۇبىي شىنجاڭ خەلقىنى تىنچىتىپ تىزگىندەشتىكى ئۈمىد چىرىغىنى يورۇتۇۋەتتى. چۈنكى، چىڭ سۇلالىسى يەرلىك خەلقلەرنى باشقۇرۇشتا شۇ مىللەتلەرنىڭ خائىنلىرىنى قامچا قىلىپ، بېيجىڭدا تۇرۇپ كۆزلىگەن يەرگە ئۇرالايتتى. «ئات ئايلىغانغا، يول سارىغانغا» دېگەندەك، يەرلىك غالىپلارنى مەنسەپ بىلەن گوللاپ، شۇلار ئارقىلىق خەلقنىڭ قان - تەرىنى شورايىتتى. ئاڭسىز خەلق ھەممە ئىشنى ئۆز ئەمەلدارلىرىدىن كۆرەتتى، «ھالۋىنى ھېكمى يېدى، تاياقنى يېتىم» دەپ، ھە دېسە ئۆز مەنپەئىتىنىلا كۆزلەيدىغان چىڭ سۇلالىسى ئەمەلدارلىرى ۋاقتى كەلگەندە غالىپلارغا قاراپمۇ قويمايتتى، شۇنداقسىمۇ مۇھەممەد سەئىدۋاڭ ئەجدادلىرىدىن تارتىپ سادىقلىق بىلەن خىزمەت كۆرسىتىپ كەلگەنلەر ئىدى، شۇڭا خاقاننىڭ ئۇنى سۈرۈشتۈرۈپ ئۆزى يارلىق چۈشۈرۈشى بىكار ئەمەس ئىدى. ئۇ خاقاندىن يارلىق كەلگۈچە خەبەر ئامبال جۇڭتاسىنىڭ سايىسىدا كۈتۈپ تۇردى. ھەش - پەش دېگۈچە ئارىلىقتا بىرقانچە ئاي ئۆتۈپ كەتتى. كېيىنرەك يارلىق چۈشۈپ، ئەفەرىدۇن «جاساق جۇنۋاڭ» لىق مەنسەپ بىلەن ئۆز يۇرتى تۇرپانغا ۋاڭ بولدى. بۇ چاغدا ئۇ تېخى كىچىك بولغاچقا، ھاكىمىيەت باشقۇرۇشنى بىلمەيتتى، خاننىڭ يارلىقى بىلەن مەخسۇس كىشى تەيىنلىنىپ، خەبەر ئامبال جۇڭتاسىنىڭ قولىدا تەربىيەلەندى. چىڭ سۇلالىسى تۇرپان، قۇمۇل خەلقلەرگە «ئالتە شەھەر»

لىككە قارىغاندا بىرقەدەر ئىشىنەتتى، شۇ ۋەجدىن جەنۇبىي شىند-
جاڭغا تەيىنلىنىدىغان ئەمەلدارلار تۇرپان، قۇمۇلدىن تاللىنىداتى. ئۇلار چىڭ سۇلالىسىنىڭ دېگەن يېرىدىن چىقىپ، كۈتكە-
نىدىن نەچچە ھەسسە ئاشۇرۇپ خىزمەت كۆرسىتەتتى. ئەفەرد-
دۇن مەنسەپ تۇتۇش يېشىغا يەتكەندىن كېيىن، بېيجىڭ خانى
چاقىرتىپ مەخسۇس قوبۇل قىلدى ۋە ئۈچ ئوتۇغات بەردى.
شۇنىڭ بىلەن شەرئەتتە سەئىد ئەۋلادىغا ھەرقانداق گۇناھ ئۆتە-
كۈزسىمۇ ئۆلۈم جازاسى بېرىش جايىز بولمىغىنىدەك، ئەفەرد-
دۇن ئۈچ ئوتۇغات خاسىيىتىدە تەڭ دەرىجىلىك مەنسەپدارلاردىن
پەرقلىنىپ، ئالاھىدە ئىشەنچ ئىمتىيازغا ئېرىشتى، ھەممە يەر-
لىك خان - ۋاڭلاردىن ئۈستۈن تۇرىدىغان ئىلى جاڭجۇنىمۇ
ئۇنىڭ ئاغزىغا قارايتتى. بۇنداق پەۋقۇلئاددە مەنسەپ ئۇنىڭ
يۈرىكىنى كۈندىن - كۈنگە يوغىناتتى، خانغا تۆھپە تەييارلاش
يولىدا سېلىنغان ئالۋان - ياساق، باج - سېلىقنىڭ دەستىدىن
تۇرپان خەلقى قۇرۇق ئۈستىخانغا ئايلىنىپ قالدى.

ئەفەردۇن مۇشۇنداق يول بىلەن نۇرغۇن ئالتۇن - كۈ-
مۈش، سوۋغا - سالاملارنى توپلاپ، 1852 - يىلىنىڭ بېشىدا
ئىشەنچلىك مۇلازىملىرىنىڭ ھەمراھلىقىدا خاقاننىڭ ھۇزۇرىغا
يەنە بىر قېتىم بېرىپ، كۆرسەتكەن خىزمىتىنى ئاپارغان بايلىق
بىلەن ئىپادىلىدى. بۇ نۆۋەت چىڭ سۇلالىسى خانى ئەفەردۇننىڭ
ئەجدادلىرىغا ۋارىسلىق قىلىپ، ئالاھىدە ساداقەت بىلدۈرگىلى
بېيجىڭغا كەلگەنلىكىدىن مەمنۇن بولۇپ، ئۇنىڭغا مانجۇچە كى-
يىم - كېچەك تەقدىم قىلدى، نەچچە كۈن ئوردىدا تۇرغۇزۇپ
ھاردۇقى چىقىپ بولغاندىن كېيىن، خوتەن، يەكەن، يېڭىسار،
قەشقەر، ئۇچتۇرپان، ئاقسۇ، كۇچا، قاراشەھەردىن ئىبارەت
سەككىز شەھەرنىڭ ئومۇمىي ۋالىيلىقىغا تەيىنلەپ يولغا سالدى.
شۇنىڭدىن باشلاپ خاقاننىڭ ئىلتىپاتىغا جاۋاب قايتۇرۇش ئۈچۈن